

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮನ್ನಿಗಮಾಂತಮಹಾದೇಶಿಕೈರನುಗೃಹೀತಂ
॥ ಶತದೂಷಣೀಸ್ಥ ಶ್ರೀಹಯಗ್ರೀವಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶತದೂಷಣೀಸ್ಥ ಶ್ರೀಹಯಗ್ರೀವಸ್ತೋತ್ರಂ ||

ಶ್ರೀಮಾನ್ ವೇಂಕಟನಾರಾಯಣಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸಮಾಹಾರಃ ಸಾಮ್ನಾಂ ಪ್ರತಿಪದಮೃಚಾಂ ಧಾಮ ಯಜುಷಾಂ

ಲಯಃ ಪ್ರತ್ಯೂಹಾನಾಂ ಲಹರಿ ವಿತತಿಬೋಧಜಲಧೇಃ |

ಕಥಾದರ್ಪಕ್ಷುಬ್ಧತ್ಕಲಿಕಧಕ ಕೋಲಾಹಲಭವಂ

ಹರತ್ವಂತರ್ಧ್ವಾಂತಂ ಹಯವದನ ಹೇಷಾ ಹಲಹಲಃ || 1 ||

ಹಯಗ್ರೀವಸುಧಾಸಿಂಧುಹರ್ಷಹೇಷಾರವೋರ್ಮಯಃ |

ಜಯಂತಿ ವಾದವೇಲಾಂತಕ್ಷಿಪ್ತಬಾಹ್ಯಕುದೃಷ್ಟಯಃ || 2 ||

ಸಂಪ್ರಜ್ಞಾತಸ್ಥಿತಿಮಧಿಗತೇ ನಿರ್ವಿಕಲ್ಪೇ ಸಮಾಧೌ

ಶಾಂತಾವದ್ಯಂ ಸ್ತಿಮಿತಬಹುಲಾನಂದಸಂದೋಹಮಂತಃ |

ಯತ್ತದ್ಭ್ರಹ್ಮ ಸ್ಫುರತಿ ಯಮಿನಾಂ ಪೂರ್ಣಾಡ್ಗುಣ್ಯರೂಪಂ

ಸಾ ಮೇ ನಿತ್ಯಂ ಹೃದಿ ಹಯಮುಖೀ ದೇವತಾ ಸನ್ನಿಧತ್ತಾಂ || 3 ||

ಯದಾತ್ಮಾನೋ ವೇದಾ ಯದನುಗುಣವರ್ಣಾಕೃತಿಜುಷಃ

ಪ್ರಮಾಣಂ ಯತ್ರೈತೇ ನಿಯತಮಪರಿಚ್ಛೇದ್ಯವಿಭವೇ |

ಯ ಏಷಾಮಾಹರ್ತಾ ದನುಜಮಥನೋ ವಾಜಿವದನಃ

ಸ ಮೇ ದೇವಃ ಶ್ರೀಮಾನ್ ವಿದಲಯತು ಸಮೋಹಮಖಿಲಂ || 4 ||

ಅಬಾಧಾದಧ್ಯಕ್ಷಪ್ರಭೃತಿ ಮಿತಿವರ್ಗೇಷ್ಟವಧೃತಂ

ಶರೀರಂ ಯಸ್ಯೇದಂ ಜಗದಖಿಲಮಂತರ್ಯಮಯಿತುಃ |

ಸ ಮೇ ತರ್ಕೈರೇತೈರ್ನಿಜವಿಭವಲುಂತಾಕಮಥನೈಃ

ಪ್ರಸೀದತ್ಪ್ರಸೀದನ್ನಿಗಮಶತಸೀಮಾ ಹಯಮುಖಃ || 5 ||

ಅಜ್ಞಾನಸಂತಮಸಮಾಶ್ರಯಣೋನ್ಮುಖಾನಾಂ
ಸಂವಿತ್ಪ್ರದೀಪಮಹಸಾ ಸಹಸಾ ನಿರುಂಧನ್ |
ವಿದ್ಯಾಸ್ವಯಂವರಪತಿವ್ಯಪಹಂತ್ವವಿದ್ಯಾಂ
ಸರ್ವಾನುಭೂಃ ಸ ಭಗವಾನ್ ಪುರುಷೋತ್ತಮೋ ನಃ || 6 ||

ವಿದಿತಮನುವದಂತೋ ವಿಶ್ವಮೇತದ್ಯಥಾವತ್
ವಿದಧತಿ ನಿಗಮಾಂತಾಃ ಕೇವಲಂ ಯನ್ಮಯತ್ವಂ |
ಅವಿದಿತಬಹುಭೂಮಾ ನಿತ್ಯಮಂತರ್ವಿಧತ್ತಾಂ
ಹಯವರವದನೋಽಸೌ ಸನ್ನಿಧಿಃ ಸನ್ನಿಧಿಂ ನಃ || 7 ||

ಹಯಮುಖಮುಖೈಸ್ತತ್ತದ್ರೂಪೈರಕರ್ಮವಿನಿರ್ಮಿತೈಃ
ಉಪದಿಶತಿ ಯಸ್ತಧ್ಯಂ ಪಧ್ಯಂ ಸತಾಮವಸೀದತಾಂ |
ಜನನಪದವೀಯಾತಾಯಾತಶ್ರಮಾಪಹರಾಂ ಧಿಯಂ
ಜನಯತು ಸ ಮೇ ದೇವಃ ಶ್ರೀಮಾನ್ ಧನಂಜಯಸಾರಥಿಃ || 8 ||

ನಮಸ್ತೇಧಾ ವಿಭಕ್ತಾನಾಮಾತ್ಮನಾಮಂತರಾತ್ಮನೇ |
ಬ್ರಹ್ಮಣೇ ಹಯವಕ್ತ್ರಾಯ ಬಂಧಮೋಕ್ಷೈಕಹೇತವೇ || 9 ||

ಯ ಏಕೋ ದುರ್ಲಂಘ್ಯತ್ರಿಗುಣನಿಜಮಾಯಾನಿಗಲಿತೈಃ
ವಿಚಿತ್ರೈಃ ಕ್ಷೇತ್ರಜೈರ್ವಿಹರತಿ ಸರೋಜಾಸಹಚರಃ |
ಜಗತ್ಸರ್ಗಕ್ಷೇಮಕ್ಷಪಣಪರಿಕರ್ಮೀಣಮಹಿಮಾ
ದಯಾಲುದೇವೋಽಸೌ ತುರಗವದನಸ್ತಾರಯತು ನಃ || 10 ||

ಅನನ್ಯಾನಾಂ ಪುಂಸಾಮನವಧಿಕಭಕ್ತಿಸ್ಥಿತಿಜುಷಾಂ
ಅವಿದ್ಯಾದ್ವಂಸೋ ಯಚ್ಚರಣವರಿವಸ್ಯಾಪರಿಣತೇಃ |
ತದೇಕಂ ಸತ್ಸಂವಿತ್ಸುಖಮವಧಿದೂರೀಕೃತಗುಣಂ
ಹತಾಶೇಷಾವದ್ಯಂ ಹಯವದನಮೀಡೀಮಹಿ ಮಹಃ || 11 ||

ಹತಾಶೇಷಕ್ಲೇಶಾ ನಿರವಧಿ ಮಹಾನಂದಧನಿನೋ

ವಯಂ ಭೂಯಾಸ್ಮೇತಿ ಸ್ಥಿರಮನಘವರ್ತೃನ್ಯಧಿಕೃತಾಃ |

ಅನಾಘ್ರಾತದ್ವಂದ್ವಾ ಹಯಮುಖಪದದ್ವಂದ್ವರುಚಯಃ

ಸ್ವದಂತಾಂ ಮೇ ಸಂತಃ ಶ್ರುತಿಜಲಧಿಮುಷ್ಟಿಂಧಯಧಿಯಃ || 12 ||

|| ಶ್ರೀಹಯಗ್ರೀವಸ್ತೋತ್ರಂ ಸಮಾಪ್ತಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||